

Asif Ata “Rəmzlər”

(ixtisarla)



1. Ayıq-Kefli. Kefli İskəndəri eşitmədilər. Çünki kefli idilər. İçərilərində ayıq olan bircə adam vardı: kefli İskəndər.
2. Məcnunluq. Məcnun əslində Mütləqi sevirdi. Ancaq elə bilirdi ki, Leylini sevirdi.
3. Quran. İdraki baxımdan—Cəfəngiyyatdır. Ancaq orda Məhəmmədin heyvətli və Müqəddəs harayı yaşayır. Həmin haray – Quranı yaşadır.
4. Prometey “Rusvayçılığı”. Prometeyi od oğrusu adlandırır rusvay eləmək olar. Təki düşmən peyda olsun!
5. Din Xurafatı. *O dünya* xülyası. Yeri-göyü yaradan allah ideyası. İki böyük yalan.
6. Nəsimi. Zəmanəsini saymadı. Dərisini soydular.
7. Qandi. Siyasəti müqəddəsləşdirmək istədi—öldürdülər.
8. Muğam. Pillə-pillə, addım-addım Mütləqə yüksəlmək, Mütləqə qovuşmaq.

Mütləqləşmək.

9. Aşığı sənəti. Mərdlik və incəlik. Qılınc şaqqıltısı və ləlimək.
10. Ərəb ruhu. (Musiqi əsasında) Təzadlı, gah qalxan, gah enən, dalğalı, çaşğın, hayqırtılı!
11. Türk ruhu. (Musiqi əsasında) Bütöv, Dəyişməz, Sabit, Səbatlı, Həzin, Sərt, Mə'sum, Qəti.
15. "İlliada". Həyat haqqında dastan.
16. "Odisseyə". Məişət haqqında dastan.
18. İskəndərin ölümü. –Mənə kömək edin, alimlər, filosoflar, qoymayın ölüm!
Xəzinədar, xəzinəmi yoxsullara payla—Allahlara dua oxusunlar—ölməyim!
Öldürməyi bacarırdı İskəndər, ölməyi bacarmadı.
19. Sokrat "günahı". – Cavanları yolundan azdırır.
--Allahları danır.
Bütün filosoflara oxunan ittiham!
20. Aristotel "həqiqəti". – Platon mənə əzizdir, ancaq həqiqət ondan da əzizdir.
Nankor tələbələrin əzbərlədiyi kəlam.
23. Koroğluluq. Koroğlu Həmzəyə inanmasaydı, Koroğlu yox, Həmzə olardı.
25. Uşaq gözü. Uşaq kralın lütlüyünü ona görə gördü ki, həyata öz gözüylə baxdı.
26. Çexov "Altı nömrəli palata". Mə'nəvilərin yeri — dəlixanadır, qeyrilərinin yeri — cəmiyyət!
27. Yan Qus. Məsumluğun müqəddəslik səviyyəsi.
28. Hacı Murad. Ölməliydi! Nə Şamilə silahdaş ola bildi, nə Nikolaya kölə.
29. Romanın Süqutu. Sezar ölənin günü Romanın ölümü başladı. Ancaq Roma

imperiyası bu hadisədən sonra yarandı...

30. Kvazimodo. Əgər Kvazimodo sevilseydi — qadınlar allaha bərabər olardı.
33. Nizaminin İskəndəri. Fateh ola bilməyən.
34. Nizaminin Bəhramı. Əyyaş ola bilməyən.
36. Spartak. Qul olmaq istəmirdi. Bu “cinayətdən” ötəri dara çəkdilər.
37. Peyğəmbərlik Aqibəti. Peyğəmbərlər getdilər — natiqlər qaldılar, alimlər qaldılar, şairlər qaldılar. Dağ uçdu — daşlar qaldı.
38. Allahlılar. Mənəm Allah! –deyənlər əslində Allahı ən çox sevənlərdir.
40. Qərb Uçurumu. Kafka, Coys bədbinliyindən sonra Uçurum gəlir. Ekzistensializm sitəmindən sonra Uçurum gəlir. Qərb uçurumamı düşəcək, gerimi qayıdacaq, yoxsa Şərqəmi üz tutacaq?
41. Məhkum Hakimlər Kafka və Coys bəşəri Məhkəmə ayağına çəkdilər. Ancaq hakim ola bilmədilər. Çünki İnamsız idilər, Amalsız idilər.
Məhkumlardan artıq deyildilər.
43. Don Juan “qələbəsi”. Kişilər öz həmcinsləri üzərində qələbə çalmaqda qadınlar üzərində qələbələriylə qürrələnirlər.
Erkəklik—kişilik sayılır. Dişilik—qadınlıq sayılır.
44. Cəmiyyət zənciri. İnsanı zəncirləyən cəmiyyət sərsəridir. Sərsəri cəmiyyəti zəncirləyərlər.
45. Biçim — Məzmun. Adi həyat — Biçim. Ali həyat — Məzmun.
48. Yaşamamaq! Körpə yaşamır — yerimək öyrənir.
Cavan yaşamır — yaşamaq öyrənir.
Yetkin yaşamır — yaşamaq uğrunda çarpışır.

50. Cəmiyyət — Ülvilik. Həyatda Ülvi nə varsa, Cəmiyyətdən üstündür.

Bu səbəbdən də cəmiyyət Ülviliklə əbədi müxalifdir.

51. İkili Dünya. Hamletçilik: Dünya Ali Mənasından ayrılıb.

Don Kixotçuluq: Mənadən başqa dünya yoxdur.

54. Allahlar. Homerin Allahı—Adam.

İsanın allahı — İnsan.

55. Şərin səyi. Həqiqətçilərin sinələrinə dağ çəkdi. Sinə dağı müqəddəsləşdi.

56. Peyğəmbər taleyi. Kimliyini çarmıxa çəkəndən sonra bildilər. Çarmıx

müqəddəsləşdi.

57. Homerin Demədiyi. İnsan öz taleyini kənardakı qüvvəyə tapşıranda oyuncağa çevrilir.

63. Nitsşe. Yırtıcılıq carçısı.

64. Hegel. Məntiqli Dünya yaradıcısı.

65. Kant. Dünyanın Zəkada itməsi.

66. Spinoza. Mütəqləşən təbiət.

67. Platon. Kölgələşən Həyat.

68. Budda. Öldürülən Həyat — Kamilləşən İnsan.

69. Zərdüştçülük. Əsərdən yaranan Din.

70. İslam. Dindən yaranan əsərdən.

71. İsaçılıq. Ölüməndən yaranan dirilik.

72. Sufilik. Ruhani kamillik İlahiliyi.

73. Hürufilik. İnsanın İlahi var olması.

74. Allah. Əslində antiMütəqlə. İnamın xurafat Biçimi.

75. Ateizm. Allaha Şübhə pərdəsi altında Mütləqə Şübhə.

Dinə Şübhə pərdəsi altında – Müqəddəsliyə Şübhə.

76. Kilsə. Maddiləşən “Müqəddəslik”.

77. Məscid. Mü'tiləşən “İnam”.

78. Dini Bayramlar. Kədərli Bayağılıq.

84. Yubiley səxavəti. Rəsmiləşən şöhrətpərəstlik.

85. Rütbə “Ülviyyəti”. İfaçılıq ölçüsü.

86. Vəsiqə kəraməti. Möhürlənən qabiliyyət.

92. Müqəddəslər. Sel kimi axdılar Dünyaya.

Sel kimi çəkildilər Dünyadan!

Sel olmağı gözləyirlər — Təzədən axsınlar Dünyaya. Yusunlar Dünyanın

Çirkabını.

93. Uçan Binalar. Qəddarlıq üzərində Bina ucaldılar. Qorxu üzərində Bina ucaldılar.

Yalan üzərində Bina ucaldılar. İnsanlıq üzərində Bina ucaltmadılar. Buna görə

də Tarixi Binaların hamısı uçdu.

94. Gedənlər-gələnlər. İsa getdi — Borcia gəldi. Şəhvət həqarətində qızına ərlək etdi.

Məhəmməd getdi — Yezid gəldi. Şöhrət həqarətində dindəşlarını tikə-tikə

doğradı.

Müqəddəsçilər getdi — həqarətçilər gəldi.

100. Tolstoyçuluq. Peyğəmbər müavinliyi.

101. Dostoyevski. Xəstə başı haqda həkayət.

102. Şekspir. İdeal həyatilik.

103. Bayron. Möhtəşəm bədbinlik.
104. Bethoven. Ta'ledən üstün.
105. Motsart. Sevincə tərəf qaçan körpə.
106. İ.S.Bax. Müqəddəs Ruhani Hallar Ahəngi.
107. Rafael. Səmalaşan Yer.
108. Mikelancelo. Allahlaşan İnsan.
109. Leonardo da Vinçi. Əsrarlaşan Qadınlıq.
110. "Kitabi Dədə Qorqud". Qoçaq Günlər Həsəti.
111. Balzak. Üzdəkinini Görən.
112. Göte. Üzdəkinə inanmayan.
121. Medeya. Arvadlılığın Analığı üstələməsi.
122. Zevs. Müqəddəs hərcayi.
124. Yunan İdealı. Çoxcəhətli Qeyri-kamillik.
125. Hind İdealı. Birtərəfli kamillik.
134. Mələk. Anaya bənzəyən.
135. Tilsim. Şübhə.
137. Quyu. Naşılıq.
138. Cəhənnəm. Qəbahətin yaratdığı.
139. Cənnət. Səfalətin yaratdığı.
142. Alim. Bilən.
143. Filosof. Görən.
144. Elmi Cəhalət. Kainatı tanımayan.
145. Fəlsəfi Cəhalət. İnsanı tanımayan.

146. Platonizm. Hindli təfəkkür.
147. Şumer. Bəşərə yarayan — Özünə yaramayan...
148. Füzuli. Məhəbbət səhrasına çəkilən.
149. Nizami. Şe'rə sahib olan.
150. Nəsimi. Özünü tanıyan.
151. Nəimi. Mütləq Mömin.
152. Çingizxanlar — Teymurlənglər. Heç nəyə sahib olmayanlar.
153. Ərəb Səadəti. Məhəmməd.
154. Türk fəlakəti. Peyğəmbərsizlik.
155. Ərəb məğlubiyyəti. Xilafət.
156. Papaçılıq. Murdarlaşan İsaçılıq.
157. Lüterçilik. Adilşən İsaçılıq.
160. İmperiya Aqibəti. İmperiyalar dəhşətli vətənsizlik yaradır. Buna görə də məhv olurlar.
161. Zülm. Müt'iliyin qiyməti.
164. İnqilab — İntibah. İnqilab külək tək əsir. İntibah ağac tək bitir.
170. Tolstoy sözü. Mütləqin nişanələri necə gözəldir!
Həyat Mütləqlə müqayisədə necə sönükdür.
171. Flober et'irafı. Cəmiyyət heç Madam Bovariyə də yaramır.
172. Dostoyevski fəryadı. Allahsız İnsan — Yetimdir!
173. Mopassan Mə'lumatı. Kişilər qadınlara bədənlərini satmağa başladılar.
174. Nitsşe Yalanı. Pişik olmaqdan şir olmaq yaxşıdır.
Nə pişikdən, nə də Şirdən İnsan olmaz!

175. Russo xülyası. İnsan anadan xeyirxah doğulur, ancaq cəmiyyət onu pozur.

İnsan anadan xeyirxah doğulsaydı qəddar cəmiyyət yaratmazdı!

178. Sabir. Gülə-gülə qamçılayan.

179. Fərhad. Xəyanətlə mükafatlanan!

180. Ekzistensializm cəfəngiyyatı. “Dünya (İnsani Dünya) cəfəngdir!”—deyirlər.

İnsanın günahını dünyanın üstünə yıxırlar.

Bəs Kamil İnsan bu cəfəng Dünyanı necə yaratdı?

181. Maddiyatçı Yalanı. “Maddi Tərəqqi Mənəvi tərəqqinin əsasıdır,”—deyirlər
və

maddiyat yürüşündə İnsaniliyi itirirlər.

182. Nailiyyət. Çarizmi məğlub etdilər, ancaq imperiyasını qoruyub saxladılar.

200. Ruhani ləyaqət. İmtina.

205. Səciyyələr. Şah — hökmdar, Sərkərdə -- qılınclı. Alim — Bilikli. Şair — Sözlü.

Peyğəmbər — Ruhlu.

Şah başqa biçimdə bu gün də yaşayır.

Sərkərdə başqa biçimdə bu gün də yaşayır.

Alim başqa biçimdə bu gün də yaşayır.

Şair başqa biçimdə bu gün də yaşayır.

Peyğəmbər yaşamalıdır, yaşatmalıdır.

206. Şöhrət — Qüdrət. Şöhrət olmasaydı — Qüdrət olardımı?

Şöhrət olmasaydı — Şöhrətdən böyük Qüdrət olardı!

206. Müəllimlər — Fatehlər. İsa həyatıyla öyrətdi.

Məhəmməd harayıyla öyrətfi.

İskəndər Qılıncıyla Fəth etdi—öyrətmədi.

Napoleon Qılıncıyla Fəth etdi—öyrətmədi.

Zorla bəşəri Fəth etmək olar—öyrətmək olmaz.

208. Sezar — Pompey. Dost idilər. Hakimlik üstündə Düşmən oldular.

Hakimliyə yaradılar — Dostluğa yaramadılar.

215. Roma Fəlakəti. Canavardan süd əmmişlər.

217. Çağlar. Məhəmmədin Dəli sayılan çağı.

İsanın şarmıxa çəkilən çağı.

Sokratın zəhər içirtdirilən çağı.

Yan Qusun, Cordano Brunonun, Janna d'Arkın tonqalda yandırılan çağı.

Nəsiminin Dərisi soyulan çağı.

Naşılığın Məğlubiyyət çağı.

219. Xəyyam. Həyatın Mütləq Dəyəri.

220. Firdovsi. Qüvvəyə Səcdə.

221. Sə'di. Nəsihət şe'riyyəti.

222. Hafiz. Məhəbbətə sığınan.

223. Cəlaləddin Rumi. Şairanə peyğəmbərlik.

224. Nizami Gəncəvi. Dünyalaşmaq qüdrəti.

225. Füzuli. Məhəbbətləşmək ülviyyəti.

226. Nəsimi. Mütləqə yüksəlmək Müqəddəsliyi.

227. Xəqani. Zindanlanan—İnsanlanan.

228. Zəhhak. Zülm-Şəhvəti.

229. Məzdək. Büt Qıran.

330. Yuxu. Qan tökənlər, zülm edənlər, ev yıxanlar, qəsd edənlər, qəsb edənlər çox yaşasaydılar ayıldardı; görərdilər ki, yaşamayıblar.
331. Musa peyğəmbər. Xalqını Misir əsarətindən qurtardı — Farisey əsarətinə saldı.
232. Herostrat. Özünü şöhrətləndirmək istədi—yandırdığı Mə'bədin şöhrətini daha da artırdı.
235. Henrix İbsen. Cəmiyyət Yalanın yaratdığı münafiqədir.
236. Moris Meterlink. “Ta'le səhv eləmir!”—fikrinin bədii ifadəsi.
237. B.Şou. Əcaibləşən Dünya.
238. H.Cavid. Xəyalla Gerçəklik arasında Üçurumu görən.
239. C .Cabbarlı. Məhvərindən çıxan Dünya haqqında hekayət.
240. S.Vurğun. Çağlayan Qəsb!
241. R.Rza. Şair doğulmayan.
242. V.Mayakovski. İnqilabın bağırtdığı.
244. Leyli. Məcnunlaşan.
247. Atilla. Dünyanı çaldı-çapdı, xalqına bir gün ağlamadı.
248. Dövlətsizlik. Midiya Dövləti, Şirvanşahlar Dövləti, şah İsmayıl Dövləti. Heç birində Müstəqilliyimiz bütöv olmayıb! Heç birində Taleyimiz öz əlimizdə olmayıb!
249. Din-Təriqət. Rəsmiləşən Din Müqəddəsliyini itirəndə Təriqət peyda olur və Müqəddəsliyi yaşadır.
250. Əlaqə. Zorla yaranan Zor yaradır.
251. Yunan rəmzi. Kentavr — yarıadam-yarıat. Adam — yarıinsan-yarıheyvan.
252. Hürilər—Pərilər. Çılgın Ərəb Xəyalına damızdırılan Şirni. Şəhvətli Din

Murdarlığı.

253. O Dünya Mükafatı. *Bu Dünya Təmənnası.*
234. Xəlifət. Dinsizlik.
235. Səlib yürüşləri. İsanın ikinci e'damı.
270. İran İnqilabı. İranlıların Məhşər ayağına çəkilməsi.
271. Muasir Ərəblər. Məhəmməddən əvvəlkilər.
273. Muasir Yəhudilər. İsadən əvvəlkilər.
274. Muasir Hindlilər. Buddadan əvvəlkilər.
276. Muasir Fransızlar. De Qolldan sonrakılar.
283. Latın Amerikasını. Qaranlıqdan Məchulluğa yürüyən.
285. Amerika Birləşmiş Ştatları. Sənayeləşən Roma.
287. Muasir Azərbaycan. Ziyalısı Səhləşən.
289. Azərbaycan dərdi. Yaranışdan yaralanmaq.
280. Muasir Türklər. Təklənmişlər.
292. Tarixi dər. Müstəqil yaşaya bilmirsənsə, yaşama.
294. Əsrin sonu. Kədərli Ayılma.
297. Hamılıqla aktyorluq. Cəmiyyətdə hamı Aktyordur. Aktyorluq eləməyəni cəmiyyətdən qovurlar.
298. Sən'ət. Mə'nanın gözəllik səviyyəsi.
299. Servantes. Don Kixotu təsvir edən, ancaq dərk etməyən.
301. Bədiyyata səcdə. İdraki Şəhvət.
302. Ərəblər—Türklər. Ərəblər—Eyşə qurşanan. Türk—Döyüşə qurşanan.
303. Tarixi Fəlakət. Atasını olmayan Xalq yetişmir, körpə qalır. Körpə xalq sevilmir—

çığnanır.

307. Qladiator döyüşü. Öldürülən insanlıq.

308. Toreodor hünəri. Dirilən heyvanlıq.

311. Vəcd. Müqəddəsləşən Mə'nəviyyat.

312. Vəhy. Müqəddəsləşən İdrak.

313. Səcdə. Müqəddəsləşən Vüqar.

314. Aşiqlik. Müqəddəsləşən İnsan.

315. Musiqi. Ruhun Sədası.

316. Şe'r. Tə'bin söylədiyi.

317. Rəssamlıq. Tə'bin gördüyü.

318. Peyğəmbərlik. Ruhun söylədiyi.

320. Sokratın səhvi. "Zəkaya uyğun olan nə varsa--əxlaqidir."

Zəkaya uyğun olan əxlaqsız hadisələr o qədərdir ki!

323. Antiqonanın demədiyi. Pis bacıdan Yaxşı vətəndaş olmaz...

327. Odissey. Hadisələrin əyə bilmədiyi.

329. Sevil. Ailəsizlər.

330. Almaz. Aldananlar.

331. Yaşar. Tələyə düşənlər.

332. Nuh gəmisinin sərnəşinləri. Təzə Dünya yarada bilmədilər. Çünki Təzə İnsan

deyildilər.

333. Apokalipsis. Dünya məhv olacaq və təzədən yaranacaq. İnsandakı heyvan məhv olacaq və Təzə İnsan yaranacaq.

335. Rembrant. Mə'nanın təsviri.

336. Üzeyirin “Koroğlu”su. Qədim Səs.
337. Roden. Düşünən daş.
338. İmtina yaşı. Budda Cavanlıqda İmtinaya yüksəldi.
Pavel Yetkinlikdə İmtinaya yüksəldi.
Tolstoy Qocalıqda İmtinaya yüksəldi.
Müqəddəslərin Yaşı — İmtina Tarixindən başlanır.
343. Tarixi quldurlar. Puqaçov, Razin, Qaçaq Nəbi, Teymurləng, Çingizxan.
345. Yaqo Fərəhi. “Dünya mənimdir!”
346. Dezdemonə kədəri. “Otellonu da aldatmaq olarmış!”
347. Tarixin başı. Tarixin başında Qatil durub, Əyyaş durub, Yırtıcı durub, Murdar durub!..
351. Tarixin dərsi. Mənimlənməyən!
354. Məğlubedilməzlər. Müqəddəslər Məğlubedilməzdir. Məhəmmədin Dinindən əl çəkmək olar — ancaq Məhəmmədi məğlub etmək olmaz! İsanın Dinindən əl çəkmək olar — ancaq İsanı məğlub etmək olmaz!
Buddanın Dinindən əl çəkmək olar — ancaq Buddanı məhv etmək olmaz!
Zərdüştün Dinindən əl çəkmək olar — ancaq Zərdüştü məğlub etmək olmaz!
Yan Qusu tonqalda yandırmaq olar — ancaq məğlub etmək olmaz!
369. Dünyəvi səltənət. Dünyanın başı üstünü almış təhlükə.
371. Siyasi xilaskar. Təcavüzkar.
372. Siyasi fəaliyyət. İnsanı nəzərə almamaq.
376. Siyasi havadar. Gizli hakim.
377. Barışdıranlar. Döyüşdürənlər.

379. Siyasi həmrəylik. Rəysizlik.
391. Rəsmi tarix. Gizlin Əfsanə.
395. Rəsmi nailiyyət. Gizli məğlubiyyət.
402. Yunan allahları. Adamlar.
403. Misir allahları. Hərislər.
404. Türk tanrıları. Şəfqətlilər.
405. Hind allahları. Kamillər.
406. Totem. Özünütanıtma.
407. Cavahirat. Özünüaldatma.
408. Balaca xalqlar. Böyüklüyündən ayrılanlar.
428. Danışsaydılar. Dəniz deyərki ki, məcraya sığmıram! Dağ deyərki ki, Ucalıq məndə azlıq eləyir!
- Göy deyərki ki, Yer üçün darıxmışam!
- Yer deyərki ki, Göy olmaq istəyirəm!
430. Ölməzlik. Ölməzlər ölməyi bacarırlar.
433. Diogen — Budda. Budda Diogen kimi İnsan axtarmırdı—İnsan yaradırdı.
435. “Anna Karenina”. Cinsi məhəbbətlə İlahi məhəbbətin Münaqişəsi.
452. Motsart — Bethoven. Motsart — həyata qovuşan. Bethoven — həyata qarşı duran.
453. Qüdrətli — Qüdrətsiz. Əsərini yandıran Qoqol — Qüdrətli.
454. Vüqar. Kipr qadınları döyüşdən qaçan ərlerini öldürürdülər.
455. Həqiqət. “Çox söz deyə bilərdim Sizə -- qorxuram Qavramayasınız!” (İsanın dediklərindən).

“Çox şey deyə bilərdim sizə -- Qorxuram Ağlayasınız.” (Məhəmmədin dediklərindən)

Qorxan həqiqətə çatmaz!

463. Fəlakətlər. Tarixin sonrakı Ağı.

475. Öldürülənlər. Puşkin – Dueldə ölmədi, sarayda öldü!

Lermontov – Dueldə ölmədi, məclisdə öldü!

Cavid – sürgündə ölmədi, yurdunda öldü.

483. Göte. Həyatın fəvqündə yaşayan, Amala çatmayan.

484. Peyğəmbər Təqdimatı. Peyğəmbərlər öz Böyüklüyünü təqdim etməli olurdular.

Çünki zamanlarından böyük idilər.

488. Hərslilik. Əsirlilik.

489. Zorbalıq. Gücsüzlük.

492. 20-ci Əsr — 21-ci Əsr. 20-ci əsrin İnamıyla 21-ci əsrə getmək olmaz. 20-ci əsrin İdrakıyla 21-ci əsrə getmək olmaz. 20-ci əsrin Mə'nəviyyətiylə 21-ci əsrə getmək olmaz. 20-ci əsrin İradəsiylə 21-ci əsrə getmək olmaz.

Yoxsa 21-ci əsr elə 20-ci əsr olar!...

498. Biclik. Ağılsızlıq.

500. Tomas Mor. Utopiya Xülyası yaradan, Utopiya ölkəsi yaratmadı.

502. C .Swift. Cırtdanların yanında azman görünənin azmanların yanında cırtdan görünməsi.

503. Kafka. Əsərlərini yandırmadılar. Özü Yandı.

504. Qoyya. Heybətli imtina.

505. Van Qoq. Ölümü görəni.

506. Jan Voljan. Hüqodan böyük.
509. Tolstoy. Buddalaşan.
510. Karamazov qardaşları. Atasızlar.
513. Turgenevin kişi qəhrəmanları. Rus Hamletləri.
514. Raskolnikov. Rus Napoleonu.
515. Heminqueyin “Fiestası”. Amansızların qərarsızlığı.
517. Ən böyük Mə’na. Təzahürə sığmayan.
518. Ən doğru Yol. Əzablı.
519. Ən böyük doğmalığ. Ucalıq.
521. Ən böyük Qətiyyət. İmtina.
522. Ən böyük mə’suliyyət. İnsanlıq.
525. Bəşər dərdi. İctimai naqislikdən imtina edə bilmir. İnsanı naqislikdən imtina edə bilmir.
526. Cəmiyyət qiyməti. Nəyi yetirmisən yox—kimi yetirmisən!
527. Müstəqillik. Mütləq mə’suliyyət.
529. A .Kamyu. Yadlaşan doğmalığ.
530. Jan Pol Sartr. Total Günahkarlıq.
531. Coys. Şərləşən xeyir.
532. Şopenhauer. Yaşamamaq dərdi.
533. Epikur. Ruhu təlaşdan qorumaq.
534. Heraklit. Dəyişilən təzahür.
535. Demokrit. Cisimləşən Dünya.
536. Fixte. İnsanlaşan kainat.

537. Şelling. Mahiyyət Sonsuzluğu.
538. Upanişad. Təzahür Yoxluğu.
539. A .Şveyser. Müqəddəsləşən Həyat.
540. A .Berqson. Aramsızlaşan Həyat.
541. İnesko. İnsanın Daxilində Vəhşinin İnsanı öldürmə təhlükəsi.
542. Bəşər Faciəsi. Hər nəsil təzədən başlayır və əvvəlki nəslin səhvini təkrar edir.
543. Uyğunluq. Həşərat — hay-həşir Ahəngi.
544. Varlıq—Yoxluq. Günahsız Adam Yoxdur! Deməli, İnsan Yoxdur!
545. Yetişmək. Məxluq yetişmir. Adam—Tez yetişmir. İnsan Gec yetişir!
546. İncil. Allah Evladları haqqında əsatir.
546. “Yevangeliya”. İnsan oğlu haqqında əsatir.
549. Səyyahlar. Dünyanı ağıyla gəzənlər. Dünyanı ayağıyla gəzənlər.
550. Diplomatiya. Tələyə salmaq fərasəti və tələyə düşmək aqibəti.
551. Milli şüur. Yetkinlərin qisməti.
558. Bədən. Ruh gəzdirən.
559. Zəka. Ağıldan yüksək.
560. Vəhy. Zəkadan iti.
561. Bədiyyat. Xəyal sərbəstliyi.
563. Ehtizaz. Heyrət hədsizliyi.
564. Sardanapal puçluğu. – Dünya puçdur. Ye, İç, Keyf elə! (Assuriya hökmdarı Sardanapalın dediyi).
- Yemək, İçmək, Keyf eləmək—elə Puçluqdur.
565. Sezarın ölümü. –Bu cür yaşamaqdansa—öldür məni! (Qulun Sezara dediyi.)

--Məgər sən Ölü deyilsən?! (Sezarın Qula cavabı.)

Həmin məqam da Sezar İnsan kimi öldü.

567. Hakimiyyət sərsəmliyi. Dənizi qamçıltdırmaq. (Kserks)

568. Allahsızlar. Misirlilər Allahlarına İnsan Qurbanı verirdilər və allahsız olduqlarını bilmirdilər.

569. Qadirsizlik. Tonqallarda saysız-hesabsız Bədən yandırıldı, Ruh yandırılmadı. Dar ağacından saysız-hesabsız cinayətkar asıldı—Cinayət asılmadı.

571. Ləyaqət. Roma Qalibləri əsir aldığı hökmdarları at kimi yüyürtdürürdülər.

574. İsa sükutu. Ölüm ayağında İsa susdu, dinmədi. Bu onun İnsanlara dediyi ən böyük Sözüydü.

575. Seneka. Tirana dayaq olmaq istədi. Tiran tərəfindən uçuurdu.

577. Taleyran. Satqınlığına olan ictimai ehtiyac.

580. Tarixi Yalanlar. Teokratiya – Allah hakimiyyəti Yalanı.

Demokratiya — xalq hakimiyyəti Yalanı.

Sovet — Fəhlə hakimiyyəti Yalanı.

582. Tale. Xarakter Məntiqi.

583. Həyatın Mə'nası. İnsanlaşmaq.

584. Səadət. Ləyaqət.

588. Əsil Xristianlar. Sufilər.

589. Əsil Buddaçılar. Sufilər.

590. Əsil Panteistlər. Sufilər.

591. A'şiqlər. Allaha vurulan Məhəmməd.

İnsana vurulan İsa.

Müqəddəsliyə vurulan Yan Qus.

Həqiqətə vurulan C.Bruno.

Məhəbbətə vurulan Füzuli.

Azadlığa vurulan Babək.

Əqidəyə vurulan Nəsimi.

Saflığa vurulan Rumi.

592. Dəlilər. Daim ağlayan Heraklit!... Daim gülən Demokrit.

593. Bekon. Zəka sahibiydi—ona görə də cinayəti bağışlandı.

Ruh sahibi olsaydı—cinayətini özünə bağışlamazdı.

594. Kromvel. Kralı taxtdan saldı—Diktatoru (özünü) başa çıxartdı.

597. Məşrutə hərəkatı. Səttarxanı Böyütdüyü...

599. 1937-ci il. Şaqqalaşan Ümid.

602. Qəti Tələb. Ya xalq kimi xalq ol—ya da başqa xalqa qarış, yox ol.

605. Dostlar. Müdrik dostum—Dəniz.

Məğrur dostum—Dağ.

Ülvi dostum—Səma.

607. Yeni dövr. Barışmazlar—barışdılar.

Qorxmazlar—Qorxdular.

Doğruçular—Yalan danışdılar.

Halallar—haramlaşdılar.

Məğrurlar—Əyildilər.

608. Yeni Düşüncə--İclaslaşmaq.

609. Yeni Mə'nəviyyat. İflaslaşmaq.

610. Yeni qoçaqlıq. İntriqa.
611. Yeni Ləyaqət. Müt'ilik.
612. Yeni Fərasət. Yaltaqlıq.
613. Yeni xəlqilik. Rəsmilik.
614. Yeni müstəqillik. Ta'beçilik.
615. Azərbaycan Çarçıları. Axundov, Zakir, Bakixanov.
621. Tarix Bağçası. Tarix bağçadır. Orada hər xalqın öz ağacı olmalıdır.
622. Xalqsızlıq. Ağac əkə bilmirsən, bağ sala bilmirsən—nəyin bağbandır?!
623. Amerika günahı. Neçə qədim xalqı yer üzündən sildilər.
Hansı maddi nailiyyət bu günahı yuya bilər?
624. Şərq günahı. Əvvəl özünə qapıldı—dünyanı unutdu.
Sonra birdən-birə Dünyaya qapıldı—özünü unutdu.
625. Avropa günahı. Ruhu unutdu—madiyyatı tutdu.
626. Türk günahı. Böyük Hikmət yaratdı. Böyük Sənət yaratdı. Böyük Səltənət yaratdı – Böyük Vəhdət yaratmadı.
629. Böyüynlər—Kiçilənlər. Rəsul Həmzətov böyüdükcə--Ləzgi xalqı kiçilir.
Çingiz Aytmatov böyüdükcə--Qırğız xalqı kiçilir.
Mustay Kərim böyüdükcə--Başqır xalqı kiçilir (...)
637. Qananlar... Motsartı basdırmağa adam tapılmadı.
Kyerkeqor küçədə gücsüzlükdən öldü.
Kinoaktyor Valentinonun ölümü qadın pərəstişkarlarını öldürdü.
Estrada xanəndələrinin libasından qoparılan parça Mirvariləşdi...
638. Fellini. Şirin Antihəyat haqqında hekayət.

639. Antonioni. Ölümxtaranlar sərgüzəştləri.
640. Berqman. Divarlaşan İnsanlar.
641. Marsel Prust. Mistikləşən Məişət.
642. Puşkin. Təbiilik Yüku.
644. İdeoloji İstiqamət. Birinci Mərhələ: İmperiya daxilində ümumiçilik.
İkinci: Dünya daxilində Ümumiçilik.
645. Yalançı Həyat. Əksər adamlar Başqalarıyla döyüşürlər, əslində özüylə döyüş-
məlidir.
646. Müasirləşən adlar.
Gönüqalın Hamlet.
Qorxaq Nəsimi.
Küt Nizami.
Əyyaş Füzuli.
Xəbis Məhəmməd...
647. Öldürülən rəmzlər. Ağsaqqal Lotu. Qarasaqqal Səfeh. Ağsifət fitnəkar.
648. Həmişəcavan Tarix. Tarix qocalmır.
Çünki dəyişmir.
649. Dünyasızlar. Ev-eşikdən Dünya yaradırlar.
Varidatdan Dünya yaradırlar.
Rütbdən Dünya yaradırlar.
Vəzifədən Dünya yaradırlar.
Şöhrətdən Dünya yaradırlar...
650. Təskinlik. Xanəndəylə tanınmaq.

Şairlə tanınmaq.

İdmançıyla tanınmaq.

Başqası Dövlətiylə Dünyanı oynadır—sən isə oynamağınla qürrələnirsən!

651. Uzaqlıq-Yaxınlıq. Kimsə evində çırağ yandırır. Romantika yaranmır.

Kimsə həmin çırağa uzaqdan baxır— Romantika yaranır.

652. Müəyyənləşdirilən sabah. Dünyanın Sabahını indidən müəyyənləşdirirlər.

Sabahı bugünləşdirirlər.

653. Müasir Şeyx Nəsrullahlar. Öldürəndə -- dirildirlər.

654. Çətin Sual. 4 milyard adamın içində neçə İnsan var görəsən?

655. Ruhani Işıq. Kainatın qaranlığında Ruhani Işıq var.

656. Canavar kələyi. Canavarı Quzudan qorumaq!..

657. Dünyanın tanıdığı... “Dünya məni tanısın—onda özümü tanıyıram!”

Özünü tanımasan—Dünya səni tanımaz!

658. Oyuncaq! Dünyanı bir günün içində məhv etmək olar.

Dünya oyuncağa çevrilib ki!..

659. Gülüş. O qədər güldü ki, gülünc oldu!

660. Qız Qalası. Doğma Qərib.

662. Şəxsi Həyat—İctimai Həyat. Amal hər ikisindən artıq!

663. Həyat Sədəqəsi. Yemək sevinci! Geymək sevinci!

664. Uyğunsuzluq. Ruhani gözəllik cismanidə tam aşkara çıxmır.

Cismani gözəllik ruhanı gözəlliyi tam ifadə etmir.

665. Özünə xidmət eləyən. “Son nəticədə Xalqa xidmət edirəm! Obyektiv olaraq xalqa xidmət edirəm!”

Xalqa xidmət etmirsən!
Özünə xidmət edirsən!
Şöhrətə xidmət edirsən!
Varidata xidmət edirsən!
Rütbəyə xidmət edirsən!
Vəzifəyə xidmət edirsən!
Vəsiqəyə xidmət edirsən!

666. Muğam operaları. Səhnələşən, Hadisələşən, Səthiləşən Muğam!

667. Oblomov. Divana pərçimlənəni də var, Zamana pərçimlənəni də!

668. Cəlilin “Ölüləri”. Cəlilin müasirləri.

669. Qoqolun “Ölü Canları”. Qoqolun müasirləri.

670. Amal həqiqəti. Həqiqi İnsan həyatda olmayıb. amalda olub.

Həqiqət—Amaldır.

671. Həyat həqiqətsizliyi. Həyat həqiqi insan tanımır, həqiqi cəmiyyət tanımır.

Həyat həqiqət tanımır.

672. Həqiqəti görəni. “Gözümü çıxardın—həqiqəti görüm!” (Filosof arzusu)

Həqiqəti gözlə görmək olmur—Ruhla hörmək olur!

674. Həqiqi müqəddəslik. “Yalnız həqiqət Müqəddəsdir.” (Filosof Sözü)

Müqəddəslik həqiqi İnsanılıqdır!

Buna görə də o, Ruhani həqiqilikdir.

676. İnsan dəyəri. “İnsanlar ən çox Məhəbbətə layiqdirlər!” (Göte)

İnsanlar ən çox İnsan olmağa layiqdirlər.

677. Adamlıqdan artıq... “İnsan əməlindən artıqdır!” (Hind kəlamı)

İnsan Adamlığından artıqdır.

678. Vicdan qanunu. Vicdan – daxilimizdə yaşayan Qanundur! (İ.Kant)

Vicdan—Qanuna Sığmayan Mütləq Ruhani Tələbdir!

679. Dahilik—Kamillik. “Dahilər kamil olduqları üçün xoşbəxtidir.” (Şiller)

Kamillik—dahilikdən üstündür!

680. Azadlıq kölgəsi. “Azadlıq, mən səni Allah sayırdım, sən isə kölgəymişsən!”(Brut)

Azadlıq gerçəkləşdikcə kölgələşib...

681. Özünü dərk etmək. Quyuya düşmək və Quyudan çıxmaq.

684. Nazim Hikmət. “Vətən!” deyə bağırdı, Vətən – qaçqını eşitmədi!

685. Bugün—sabah. Bugün beş sözümün biri --əcnəbidirsə, sabah beş sözümün biri doğma sözüm olar.

688. Alçaldan Yüksəliş. Yüksələn alçaqla bərabər Alçaqlıq da yüksəlir.

Yüksələn Satqınla bərabər Satqınlıq da yüksəlir.

Yüksələn alçaqla bərabər Ucalıq da alçalır. Yüksələn satqınlıqla bərabər

Sədaqət də alçalır!

689. Gizlənenlər! Adamlar Ağıllarında naşılıq daşıyırlar! Ona görə gizlənilər.

Ürəklərində xəbislik daşıyırlar. Ona görə gizlənilər.

İradələrində Zəlillik daşıyırlar—ona görə gizlənilər.

İnsan gizlənmir!

695. Adam-Adəm. “Adam” sözü “Adəm” sözündəndir. Adəm birinci günahkar sayılır — Adam əbədi günahkar!

696. Fədailik — Müqəddəslik. Həyatdan əl çəkməyi bacarmayan – Müqəddəsliyi bacarmaz!

699. Yanlıqlıq. Aqamemnon ele bilirdi ki, Axillesin hökmdarıdır!
Axilles ele bilirdi ki, Aqamemnonun dostudur!
700. Yelena Bəhanəsi. Troya döyüşündə Yelena bəhanəydi!
Yunanlar və troyalılar Döyüş Qəhrəmanlığı üçün meydan arayırdılar!
701. Yelenayla evlənən Faust. Gözəlləşən Zəka. Zəkalaşan Gözəllik.
702. Bic Allahlar olmur. Bic Allahlar olmur! Ona görə də Yunan Allahları —
Şahlardır!
705. Ruhani Xilas. İnsanı Zamandan xilas eləmək.
709. Qələbənin sirri. İsa ölməsəydi—Dirilməzdi!
710. Hamletin Ofeliası. Dahi sevgilisi!
712. Kyerkeqor — Reqina Osten. Dəhşətli İmtina Qətiyyəti.
713. Paqanini. İnsanın Təbiətin Dilində danışması.
714. Monten. Həyatdan yuxarı qalxmayan...
715. Təbiət rəmzləri. İlan — Zəhərli sürünən. Öküz — Təpərli sürülən.
716. Fil davranışı. Alabaşa diqqət yetirmək Filə yaraşmaz.
717. Bayron sərgüzəştləri. Dünyanın hayfını qadınlardan çıxmaq!
718. Bayron Şərqi. Antiqərb.
719. Vaxtsiz ölüm. Əsatirləşmək!
720. Akademiya. Platonun Fikir Bağçası.
721. Aristotel. Mahiyyətlə Gerçəkliyi barışdıran.
723. İnsanlar—Allahlar. Hera əri Zevsi qısqanırdı... Zevs arvadına hər addımda
xəyanət edirdi...
Allah insanlara oxşayırdı...

Çünkü İnsanlar İnsana oxşamırdı.

724. Özünlə olmaq. Yalqızlıq nə olan şeydir—Əgər Ruhun Səninlədirsə!

Kasıblıq nə olan şeydir—Əgər Varın Səninlədirsə!

Əzab nə olan Şeydir—Əgər Sevinc Səninlədirsə!

Təhqir nə olan Şeydir — Əgər Vüqarın Səninlədirsə!

726. Şairlik. Şair özündəki heyvanı öldürmür. Onda o, Şair olmazdı. Peyğəmbər olardı! Şair heyvanlığıyla dil tapır, onunla birgə yaşayır, hətta qürrələnir!..

727. Anlıq Yüksəkliyi. Elə Anlıq Yüksəkliyinə çata bilərsən ki, heç kəs səni anlamaz!

Anlamazlara nə anladaçaqsan, necə anladacaqsan?!

Anlamazları anlayacaqsan!..

728. Müasirləşmək. Mə'nəvi əsirləşmək!

730. İşıqlar. Süni işıqlar o qədər çoxalıb ki, təbii işıq görünmür.

731. Birləşənlər. Biriylə təmasda oldun, onuyla təmasda oldun, yüzüylə təmasda oldun, miniylə təmasda oldun—Birdir!

Elə birləşiblər ki, birini o birindən ayırmaq olmur.

733. Cəmləşmək—Vəhşiləşmək. Cəmləşirlər ki, birgə vəhşiləşsinlər.

735. Görünən-görünməyən. At görürəm.

Xoruz görürəm.

Donuz görürəm.

İnsan görmürəm.

736. Müasir həyat. Kənd—Şiddətli Zəhmət. Şəhər—hiddətli Qəbahət.

İtmiş Kəndli. Aldanmış Fəhlə. Satılmış Ziyalı.

737. Təzə Fərəh. Miskin Fərəh.

738. Coşanlar—daşanlar. Coşurlar—daşırlar. Sonra coşğunluqdan uzaqlaşırırlar.
Təzə coşğunlarla savaşırlar.
743. Bacarıq. Murdarlığı bacarmayan adama rast gəlmədim.
745. İdealsızlıq. Hər kəsdən bacarığına görə--hər kəsə ehtiyacına görə!
Maddi Ödənilməyə əsaslanan İdeal—Ruhani yüksəkliyə əsaslanmayan!..
Ən yaxşı halda qarnitoxlar cəmiyyəti!
746. Vaxtsızlıq. Vəhşiliyə vaxt tapır — yaxşılığa vaxt tapmır.
747. Yatan-Ayılan. Yatan – ayılır. Ayılan – yatan sayılır.
748. Evdən eşiyə çıxmaq. Dağdan dərəyə düşmək.
749. Cəmiyyət—Adamlar. Cəmiyyət adamların üstünə uçub tökülür.
754. Ölümün ölümü. “Ölmək və yaşamaq bir şeydir!” (Fales)
Yaşamaq Ölümü öldürməkdir.
755. Filosof taxtı. “Empedokl taxtdan imtina etmişdi!” (D. Layerti)
756. Fədakar müdriklik. “Özü üçün müdrik olmayana nifrətim var!” (Yunan sözü)
Özündən keçməyə nə nifrətim var!
757. Adamlıq elmi. “Alimlər peyda olandan sonra yaxşı adamlar azalır.” (Latin sözü)
Adamlar çoxalandan sonra İnsan azalıb.
758. Həm Cavan—həm Qoca. “Nə cavan ondan qaçır, nə qoca ondan usanır.”
(Fəlsəfə haqqında Qədim Atalar sözü)
Fəlsəfə Ruhlandırandır! Ruh həm daim cavandır, həm daim qoca.
759. Atəşdən Artıq. Ruh sönməyən atəşdi—bu səbəbdən də atəşdən artıqdır.
762. Peyğəmbər özlüyü. “Danışanda Peyğəmbərlər özlərində olurlar.” (Monten)

Danışanda Peyğəmbərlər özlərində olurlar.

765. Sağalmaq sevinci. “Fəlsəfə bizi həm sevindirir, həm də sağaldır.” (Seneka)

Çünki Fəlsəfə bizi Ruhlandırır.

766. Ruh—Bədən. Daxili eybəcərliyimdən qurtula bildim—Zahiri eybəcərliyimdən qurtula bilmədim! (Sokrat)

767. Adamlaşmaq. “Özlərini müdrik sayə-saya insanlar ağıllarını itirdi.” (Pavel)

Özünü İnsan sayə-saya bəşər adamlaşdı!

770. Nadir Qələbə. Başqası üzərində Qələbə çalan çox olub, Özü üzərində Qələbə çalan az!

771. Hakimlər. Dünyaya hakim olanlar Özünə hakim olanlardan çoxdur.

772. Sokratın sifəti. “Sokratın sifətinin ifadəsi həmişə eyniydi!” (Monten)

Sokratın sifəti həmişə bir idi.

773. Buynuzlu qəhrəmanlar. Sezar, Lukul, Pompey, Antoniy,...

Buynuzu Arvadlarının sığalından qazanmışlar...

774. Qadın. Analıqda Yetişən, Saflaşan. Katon

775. Yaradan. Bizi Allah yaratmayıb—bəs kim yaradıb?

Bizi əvvəl Təbiət yaradıb—sonra özümüz yaratmışıq.

776. Fərhad qalası. Fərhad Qayanı Qoluyula çapmırdı, Ürəyiylə çapırdı!

777. Münasibətlər. Duz kimi yalanmaq... Buz kimi qırılmaq...

778. Qobustan yazıları. Türk möminliyi.

Sabahı salamlamaq.

Biz Dünyadan gedər olduq—Qalanlara salam olsun! (Yunus Emre)

Həyatımız, istəyimiz Qalanlara Qalan olsun.

779. Sufi rəmzləri. Həqiqət—Mey: İçdikcə kamilləşdirən!
Yar—Allah: Sevdikcə Mütləqləşdirən.
780. Həqiqət xeyri. “Həqiqəti deyən xeyir görməyib!”
Həqiqətdən böyük xeyir varmı?
781. At-Qanad. At kimi yüyürmək asandır!
Qartal kimi qanad çalmaq çətindir!
783. İnsanlıq. Adamlıqdan çıxmaq.
784. Gərəksizləşən söz. İnsanlaşdırmayan Söz gərəksizdir...
785. Zəmanəmizin qəhrəmanları. Cəmiyyəti dəyişdirəcəkdilər— cəmiyyətləşdirdilər!
786. Zəmanəmizin müəllimləri. Qanla qandırانlar.
787. Zəmanəmizin həyalıları. Utanmaqdan utananlar.
788. İradə-Ürək. Qaya iradəli olmadılar—Daş ürəkli oldular.
789. Müasir sənətkarlıq. Mənfi Qəhrəman sənətçinin daxilində yaşayır.
Müsbət Qəhrəman – sənətkarın xaricində yaşayır.
790. Müasir həmrəylik. Bir yerdə düşünmək yox—Yemək.
791. Müasir döyüş. Qıra-qıra qırılmaq!
792. Kütləvi yaradıcılıq. Özünü uydurma.
793. Kütləvi hafizəsizlik. Başqasını unutma.
794. Korluq. “Varidat Allahı kordur!” (Likurq)
Varlı—Kordur. Var olanı görmür.
795. Qüvvət-Ədalət. “Qüvvət danışanda ədalət susur!” (Romalı Sözü)
Ədalət Qüvvət tanımır.
801. Sahib-Pul. Pulunun qulu yox—Sahibiydi! (Plutarxdan)

Pulun sahibi olmur—Qulu olur.

802. Kasıblıq—kişilik. “Kasıblıq kişini heç eləyir!” (Pelonid)

Kişilik kasıblığı!

803. “Roma sərkərdələri tarmar etdikləri şəhərlərin halına göz yaşsı təkürdülər.”

(Plutarxdan).

İnsan ola bilmirdilər...

Heyvan ola bilmirdilər...

805. Xalqın gözsü. “El üçün ağlayan Kor olar!” (Atalar sözsü)

Kor olar və həqiqəti görər.

806. Don Kixot. Zəmanəsinin Dünyalığına inanmayan.

807. Sanço-Pansa. Ayıq Don Kixot!

808. Dulsineya. Don Kixotun yaratdığı!

809. Hofman. Dünya ciddi olmayan dərəcədə ciddidir!

810. Hamletin Anası. Hamletin yarası.

811. Faustun Marqaritası. Sevməyi bacaran!

812. Şeyx Sən'anın Xumarı. Şeyx Sən'anın Peyğəmbərlik Səhrası!

814. Sabirin fəhləsi. Sayılmayan.

815. Salyeriçilik. Paxıllıqla qatillik arasında məsafə çox qısaadır!

816. Böyüklük-Gülünclük. “Böyüklüklə gülünclük arasında bir addım məsafə var.”

(Napoleon)

Gülünclük olan Böyüklük –Yoxdur.

818. Tarixi günahlar. Afina Demokratiyası—Sokratı öldürən!

Roma İmperiyası—İsanı öldürən!

İngilis Krallığı—Janna D' Arkı öldürən!

Papaçılıq—Yan Qusu öldürən! C.Brunonu öldürən!

Müsəlmançılıq—Nəsimini öldürən!

819. Türk hekayəti.

Oğuz. Biri-birindən ayrı düşmüş Evlad Atası.

Səlcuqlar. Türkiyə yaradan—Türk Birliyi yaratmayan.

Osmanlar. İmperiya yaradan—Fatehliyə yaramayan.

Cavan Türklər. Daxildəki Yırtıcıyı parçalayan—xaricdəki Yırtıcıya parçalanan!..

Xırdalanmaq. Türk əvəzinə --Azərbaycan türkü, osmanlı türkü, özbək, qazax, qırğız, türkmən, əfşar, qacar...

Vahid dəniz əvəzinə --müxtəlif səmtə olan çaylar, arxlar, gölməçələr...

Mətanətli, dəyanətli, qoçaq, məğrur, ancaq dağınıq, bu səbəbdən də dağılan, dağıdılan.

Var olmağı bacaran—Bir olmağı bacarmayan!

820. İnsan gücü. “İnsan yalnız Tək olanda Güclü olur.” (İblis)

İnsan yalnız Özü olanda Güclü olur.

821. Cəhənnəm — Cənnət. “Başqası—cəhənnəmdir!” (Kafka)

Hər kəs cəhənnəmini də, cənnətini də özündə gəzdirir.

822. Dünyaya Baxış. “İnsanlara başqa göz vermək!” (Coys)

Dünyaya Ruhun gözüylə baxmaq!

823. Keçici-Yalan. “Küçici olan nə varsa, Yalandı.” (L.Tolstoy)

Yalan-keçicidir.

824. Xeyirdən və şərdən yüksək. (Nitsşe idealı). Şər.
826. Mərd qulaq. “Həqiqəti eşitməkdən Şirin heçnə yoxdur!” (Platon)
Həqiqəti eşitməyə mərd qulaq gərək!
829. Adam hakimi. “Sənəti İnsanlara hökm etməkdir!” (Diogen)
İnsana hökm etmək olmaz—Adama hökm eləmək olar!
830. İyirminci əsr sən’əti. Vəhşiləşmək istədi, sərsəriləşmək istədi—bacarmadı.
Sənətkar özündəki İnsanı öldürə bilmədi.
832. Tanınmaq—tanınmamaq. Çox tanınan əslində tanınmır.
837. Kiçik Böyüklük. Böyük Söz deyilib—Mütləq Söz deyilməyib!
Böyük Əməl görülüb—Mütləq Əməl görülməyib!
Mütləq Mə’nada kiçik Söz deyilib!
Mütləq Mə’nada kiçik Əməl görülüb!
840. Varlığın Me’yarı. “İnsan həqiqətin meyarıdır!” (Sofistlər)
Həqiqət –varlığın Meyarıdır! Yalnız həqiqi olan var olandır!
841. Həqiqi təcrübə. “Həqiqət Təcrübədə Yoxlanılır!” (Praqmatizm)
Təcrübə həqiqətdə yoxlanılır.
842. Şübhə Şəri. Şübhə Mütləqləşəndə -- Şərləşir.
845. Müasir Təzad. Saçı ağardı—Üzü Qaraldı.
862. Hünər Yoxluğu. Şöhrət naminə göstərilən Hünərdə Müqəddəslik yoxdur!
Müqəddəslikdən Məhrum olan hünər—hünər deyil!
Şöhrət naminə göstərilən hünər—Yoxa bərabərdir!
Deməli əslində Hünər Yoxdur.
866. Sədasızlar. Sadalanırlar—Sədalanırlar.

867. Yaşamaq Murdarlığı. “Yaşayışımız Murdardır!”

Yaşamamağımız Murdardır!

869. Tolstoyun Nexlyudovu. İnsanlaşdıqca Mühitiylə yadlaşan!

870. Tolstoyun Katerinası. Çirkaba atılan—bulaşmayan.

871. Anna Karenina. Çinovniki görməyi bacaran—İnsanı görməyi bacarmayan.

872. Karenin. Çinovnikliyində İnsanı tam itirməyən.

874. Nisbilik Günahı. Cavanlıqda sevdiyini Qızı indi sevə bilmirsən!

Çünkü Məhəbbəti Mütləq deyildi!

Çünkü sevgilin Mütləq Məziyyətlərə malik deyildi!

Cavanlığında dost saydığını indi dost saymırsan!

Çünkü Dostluğun mütləq deyildi!

Çünkü Dostun Mütləq Məziyyətlərə malik deyildi!

Duyğular payız yarpaqları kimi tökülür və burda heç kimin təqsiri yoxdur!

Günah—Nisbilikdədir!

877. Ürək ağrısı. Ürək ağrıyır—ancaq titrəmir!

878. Çarli Çaplinin Balaca Adamı. Mə'sumlara qalmayan Dünya!

879. İtirilmiş Nəsil. Qərbin Qəribləri.

880. “Seksual İnqilab”. Əxlaqı “devirdilər.”

881. Sürrealizm. Təcavüzkar İnstinkpərəstlik!

882. Qərb Ruhü. Sarsılmış.

883. Şərq Ruhü. Çaşqın.

884. Müasir Gedişat. Azğınlaşan Ruhsuzluq. Amalsız yaşamaq bacarığı.

885. İnsanı İflas. Şəhvətə Səcdə.

886. İctimai çirkab. Kütləvi Sün'ilik.

887. Müasir Antihəyat. Yalanlaşan həyat.

888. Müasir Yetimlik. Böyüksüzlük.

889. Müasir fəallıq. Yamanlıq.

890. Bəşər tarixi. Çirkli, Ləkəli, Qaralama!..

Çirki silən gərək, Ləkəni pozan gərək, Ağı Qaraya yazan gərək!

Bakı—1985-ci il. Oktyabr.

(7-ci ilin Xəzan ayı)